

सी एम आर एस का दूसरे दिन का निरीक्षण हुआ पूर्ण, कल देर रात भी जारी रहा परिक्षण

सी एम आर एस श्री चेतन बक्शी का दो दिवसीय दौर आज जारी रहा । इससे पहले कल देर रात जारी रहे परिक्षण में आपातकालीन निकास परिक्षण किया गया। इस परिक्षण में मेट्रो ट्रेन में लगभग 600 यात्रीयों को बैठाकर ट्रेन को पूरी स्पीड में चलाकर आपातकालीन परिस्थिति में यात्रियों का ट्रेन से निकास का मॉकड्रिल किया गया । यह परिक्षण चांदपोल व सिंधी कैंप मेट्रो स्टेशन के मध्य किया गया ।

आज दिनांक 26 अप्रैल को शुरू हुए दूसरे दिन के निरीक्षण में श्री बक्शी ने मोटर ट्राली में बैठकर मानसरोवर से सिंधी कैंप की यात्रा की । इस यात्रा में श्री बक्शी ने पूरे मेट्रो ट्रैक की गहनता से जांच की तथा बीच-बीच में रुक के विभिन्न उपकरणों से आवश्यक माप लिए तथा अधिकारियों से चर्चा कर आवश्यक दिशा निर्देश दिए।

इसके उपरांत श्री बक्शी ने सिंधी कैंप से मेट्रो ट्रेन में बैठकर चांदपोल तक के सेक्शन के मध्य स्थित क्रॉस ओवर को 45 किलोमीटर प्रतिघंटा की गति पर ट्रैक स्विच करके परिचालन का महत्वपूर्ण परिक्षण किया । फिर श्री बक्शी ने मेट्रो ट्रेन को स्वचालित प्रणाली " ऑटोमेटिक ट्रेन प्रोटेक्शन" मोड पर ट्रेन को 80 किलोमीटर प्रति घंटे की रफ्तार, जोकि की ट्रेन की फुल स्पीड है, पर चलाकर निरीक्षण किया । यह निरीक्षण दो बार मानसरोवर से चांदपोल व चांदपोल से मानसरोवर के बीच जयपुर मेट्रो के फेज 1 A के पूरे ट्रैक पर किया गया ।

तत्पश्चात ट्रेन को सिंधी केम्प से रेलवे स्टेशन के मध्य रोक कर बिजली चले जाने की आपात स्थिति में खड़ा कर के किस प्रकार परिचालन अवं यात्री सुरक्षा को हैंडल किया जाये इस हेतु जांच की तथा अधिकारियों से चर्चा की। इसी परिक्षण के तुरंत बाद ट्रैक के बीच ट्रेन में आग लग जाने की परिस्थिति का मॉक ड्रिल भी किया गया । पोलोविक्टरी तिराहे के ऊपर ट्रैक पर इस ड्रिल में आपातकालीन सूचना देने के बाद मौके पर सिविल डिफेन्स, 108 एम्बुलेंस, पुलिस बल एवम् फायर ब्रिगेड तुरंत मौके पर पहुंच गए एवम् मॉक ड्रिल पूरा किया गया।।

इस दौरे में श्री बक्शी के साथ जयपुर मेट्रो के सी एम डी श्री निहाल चंद गोयल, निदेशक परियोजना श्री अश्विनी सक्सेना, निदेशक ऑपरेशन श्री सी एस जीनगर, निदेशक कंपनी मामलात श्री राजेश कुमार अग्रवाल, निदेशक वित्त श्री सर्वेश तिवाड़ी, व अन्य वरिष्ठ अधिकारीगणों के साथ दिल्ली मेट्रो के निदेशक वर्क्स श्री जीतेन्द्र त्यागी, मुख्य परियोजना प्रबंधक श्री अतुल गाडगिल व अन्य अधिकारीगण मौजूद हैं।